

Iż-Żjara Franġiskana f'Hal Tarxien



Iż-Żjara Franġiskana bdiet is-Sibt 25 ta' Marzu permezz ta' quddies mill-Kappillan li matulha ta l-mandat lill-missjunarji li kienu se jieħdu sehem f'din iż-Żjara. Matul il-ġimgħa imbagħad saru diversi quddies u qrar mill-patrijiet. Saru laqgħat għal-ġenituri ta' dawk li ser jagħmlu l-ewwel tqarbina u l-grizma. Kull filgħaxija saret it-talba tal-Għasar. Saru wkoll Lectio Divina fil-familji, laqgħat fil-Kazini u laqgħat mal-leaders taż-ZAK. Il-Ġimgħa ġie ċelebrat Penitenzjal u s-Sibt laqgħa Soċjali man-nies tal-Parroċċa, li din bdiet b'mument franġiskan fejn inqaw u tkantaw siltiet franġiskani, u dan kollu kien animat mill-patrijiet u s-sorijiet Franġiskani. Wara kien hemm waqfa żgħira fejn tqassam xi ikel.

Wara kien imiss kant, żfin u dan minn dawk kollha preżenti, patrijiet, sorijiet, lajċi npenjati kif ukoll uħud minn nies li ngarrew minn dan il-kant – fosthom ukoll tfajjel ċekjen

li daħal fl-atmosfera. imma fuq kol-lox iż-żjajjar fid-djar.

Din iż-Żjara Franġiskana ġiet fi tmiemha l-Hadd 2 ta' April b'quddies kkonċelebrata minn P. Walter Vassallo OFM koordinatur ta' din iż-żjara fil-Parroċċa Maria Annunzjata Hal-Tarxien. P. Walter radd ħajr lil Alla ta' din l-esperjenza, kif ukoll lil dawk kollha li taw is-sehem tagħhom biex kolloxx ikun jista' jimxi kif pjanat: lil Patrijiet, diversi kongregazzjonijiet ta' sorijiet Franġiskani, Klarissi li kienu qegħdin jitolbu għas-suċċess ta' din iż-żjara kif ukoll l-OFS.

F'għeluq iż-żjara l-missjunarji permezz ta' rit żgħir reġgħu ir-ritornaw it-TAU lil Kappillan (il-mandat li hu kien tahom fil-bidu taż-żjara). Il-Kappillan Fr. Michael Bellizzi minn naħa tiegħu rringrazzja lil missjunarji tal-preżenza tagħhom fil-parroċċa u wiegħed it-talb tiegħu u tal-parruċċani biex il-ġid li sar ikompli.

Fil-Ħlewwa ta' Mejju

Hekk ser nibdew u nkomplu nkantaw matul dan ix-xhar ta' Mejju ddedikat lil Madonna. Kemm fihom tagħlim sabiħ l-innijiet miktuba mill-poeta nazzjonali Dun Karm Psaila bħal "Tina l-Ħlewwa", "Nadurawk Ja Ħobż tas-Sema" u oħrajn, fosthom dan l-istess innu li nkantaw matul dan ix-xhar. Imqar kieku aħna flok inkantawhom naqrahom sabiex inkunu nistgħu nixtaru l-kliem sabiħ li jixhed mhux biss il-kapaċita' tal-poeta imma saħansitra t-twemmin tiegħu u l-istess relazzjoni li huwa kellu kemm bħala nistrani imma wkoll bħala saċerdot mal-misteri tal-fidwa tagħna, ma' Alla wieħed fi tlett persuni, ma' Marija Omm Ġesu'. Dawn l-istess innijiet ħerġin minn qalb Maltija mimlijin imħabba u gratitudni huma xhieda ta' devozzjoni vera u mhux fiergħa.

U aħna li nkantaw għalenija dawn l-innijiet, aħna għandna din l-istess fidi, din l-istess relazzjoni, din l-imħabba u gratitudni, din id-devozzjoni? Kultant sinċerament inħoss li bħalma jikteb San Pawl fl-ewwel ittra tiegħu lill-Korintin (kapitlu 13, vers 1) "Li kont nitkellem bl-ilsna tal-bnedmin u ta' l-anġli bla ma kelli l-imħabba, kont inkun qisni strument tar-ram iżarżar jew platti jċekċku." Aħna bħal dawn l-istrumenti tar-ram inkunu biss qegħdin inzarżru għax vojta minn ġewwa, inċekċku, nagħmlu

ikompli f'paġna 2

ikompli f'paġna 4

minn paġna 1

ħoss biss. Kultant iċ-ċanfira ta' Ġesu' tkun toqgħod perfettament għalina, "Dan il-poplu bix-xufftejn biss jagħtini. Fiergħa hija l-qima li jagħtuni" (Matthew 15,8-9)

Hija din l-imħabba li għandu jkollna lejn Alla u lejn Marija Omm Ġesu' u Ommna li tagħmel id-



differenza kollha f'dak li nagħmlu u fil-mod kif nagħmluh. Kultant għalhekk inħossu bi tqil li ngħixu s-sejha tagħna ta' nsara u ta' persuni kkonsagrati, għax neqsin minn din l-imħabba. "Imma kontra tiegħek għandi li inti ħallejt dik l-imħabba li kont urejt fil-bidu" (Apokalissi 2, 5) Forsi mhux din l-imħabba li kellna fil-bidu li tatna l-fehma, ir-rieda, il-kuraġġ, il-ġenerożita' li nitilqu kollox biex ngħidu "Iva" għas-sejha tagħna. Hekk ukoll trid tkun din l-istess imħabba li tkompli ssuqna 'l quddiem biex inkomplu sal-aħħar dak li l-Mulej beda' fina.

Dan ix-xahar huwa xahar importanti ħafna għalina l-aħwa ta' din il-

Provincja. Huwa ix-xahar li fih niċcelebraw il-Kapitlu Provincjali tagħna tat-tlett snin. Żmien ta' verifika u ta' evalwazzjoni. Żmien ta' dixxerniment biex inħarsu lejn dak li qiegħed iqanqalna nimxu lejha l-Ispirtu. Ejja jkun żmien li fih ingeddu l-imħabba tagħna lejn Alla. Minn hemm irridu nibdew, qabel kull proġett ieħor! U intom ilkoll li taraw dawn il-ftit kliem, żommuna fit-talb tagħkom biex aħna wlied Frangisku, l-Fqajjar ta' Assisi, ngħixu tassew ħajja dejjem aktar radikali, dejjem aktar awtentika. Nagħmlu lkoll, flimkien, esperjenza ġdida ta' Pentekoste! Il-Mulej jagħtikom is-Sliem!

P. Richard S. Grech, OFM
Ministru Provincjal

Definitorju Provincjali - 20 ta' April

L-aħħar laqgħa tad-Definitorju Provincjali saret ġewwa r-Rabat nhar l-20 ta' April 2017, fid-9.30am. Għal din il-laqgħa kienu skużati P. Anthony Chircop OFM li kien qiegħed jakkumpanja pellegrinaġġ ġewwa l-Art Imqaddsa u P. Stephen Sciberras OFM li kien imsiefer fuq xogħol il-Bosnia mas-Sur Paul Camilleri, biex jingiebu prodotti minn dak il-pajjiż li jistgħu jinbiegħu mill-ħanut li nfetaħ fid-Dar tal-Irtiri Porziuncola, li 'llum iġġib l-isem ta' Ċentru Frangiskan.

Il-Ministru Provincjal ta lil dawk prezenti l-aħħar informazzjoni fuq il-proġetti ta' *Domus Pacis Retirement Friary* li ser tinbena fuq iċ-Ċentru Frangiskan, u l-kunventin li ser jinbena fuq iċ-Ċentru Sant' Antnin, l-Imġarr Għawdex. Prattikament kollox jinsab lest u kulma qed nistennew huwa biss il-permessi meħtieġa tal-*Planning Authority* biex jibda' x-xogħol. Minn korrispondenza li waslet lill-Ministru Provincjal mingħand din l-Awtorita' tal-Ippjanar, jidher li fuq Baħar iċ-Ċagħaq għandu jkollna

tweġiba għat-28 ta' Mejju, waqt li fuq Għawdex għandu jkollna tweġiba sat-30 ta' Ġunju.

Fuq-l-aġendata'din il-laqgħa kien hemm ukoll l-aħħar informazzjoni dwar iċ-Ċelebrazzjoni tal-Kapitlu Provincjali li jmiss bejn it-22 u l-25 ta' Mejju, kif ukoll fuq l-Ordinazzjoni Saċerdotali ta' ħutna P. Ramon Farrugia OFM u P. Clive Camilleri OFM li ser issir nhar it-30 ta' Ġunju li ġej. Issem mew ukoll il-jiem ta' formazzjoni u l-irtiri tas-sena li għalihom l-aħwa kollha huma mħeġġin sabiex ikunu prezenti u jippartecipaw fihom b'mod sħiħ u attiv.

Fl-aħħar nett il-Ministru Provincjal radd ħajr lill-membri kollha tad-Definitorju Provincjali tal-kontribut li taw fit-tmexxija ta' din il-Provincja u fil-għajjnuna li tawh fl-istess tmexxija. Jekk mhux għax tinqala' xi ħaġa urgenti qabel il-Kapitlu Provincjali, Definitorju Provincjali ġdid jibda' jiltaqa' wara l-Kunġress Kapitulari li jsir wara li jiġi fi tmiemu l-istess Kapitlu Provincjali li resqin lejha.

Mons. Silvestru Magro ofm
issa jinsab fil-Kunvent
'Domus Pacis' – Baħar iċ-
Ċagħaq, Triq il-Porziuncola,
Baħar iċ-Ċagħaq NXR 5274
Telefon 21370577.

Mejju

Appuntamenti

- 7** ta' Mejju, P. Alfred Sciberras, OFM – 50 Sena Saċerdot, Knisja San Frangisk, Ħamrun fis-6pm
- 20** ta' Mejju, Jum is-Sejha Frangiskana: Ħamrun
- 22-25** ta' Mejju, Kapitlu Provincjali, Dar tal-Irtiri Porziuncola, Baħar iċ-Ċagħaq.

Birthdays - Mejju

- 07. P. Charles Diacono
- 08. P. Mark Enriquez
- 27. P. Raymond Falzon

Festi - Mejju

- 03. P. Alexander Borg
- 03. P. Sandro Overend
- 12. P. Cherubim Galea

Pagaent tal-Passjoni fit-Toroq tal-Parroċċa

Il-Patrijiet Franġiskani flimkien mal-kummissjoni tfal u l-Kummissjoni festi tal-Parroċċa tagħna tas-Sacro Cuor tas-Sliema organizzat "Pagaent tal-Passjoni fit-Toroq" tal-istess Parroċċa. Din saret nhar is-Sibt 8 ta' April.

Din l-attività saret għall-ewwel darba u kienet animata kollha kemm hi mit-tfal. Kienet imqasma f'tappi u f'postijiet differenti. Matul it-triq kien fiha waqtiet ta' mużika, qari mill-Vanġelu u mimi. Hadu sehem il-kor tal-Knisja kif ukoll is-Salesian Boys' Brigade.



Attività kienet marbuta maż-żmien speċjali tal-Passjoni, l-mewt u l-qawmien ta' Ġesù li tiċċelebra l-Knisja universali.




Pasquetta Flimkien



It-Tlieta 18 ta' April, il-Provincja Franġiskana organizzat Pasquetta flimkien permezz ta' karożza 'Hop On Hop Off'. Iltqajna fid-9.30 ħdejn id-Domus Rumana u minn hemm bdejna t-triq tagħna lejn iż-Żurrieq fejn hemm għamilna l-ewwel waqfa tagħna.

Wara li mxejna lejn il-"Blue Grotto" u fil-viċinanzi, komplejna t-triq tagħna lejn il-Birgu u wara Marsaxlokk fejn kilna pizza flimkien. Wara tlaqna lejn id-Dingli Cliffs u lura lejn ir-Rabat.

Din l-attività serviet biex aħna bħala patrijiet wara x-xogħol tal-festi tal-Għid niltaqgħu u naqsmu l-ferħ tagħna flimkien. Prosit lil P. Marcelino Micallef OFM li ħa ħsieb l-organizzazzjoni u lil dawk kollha li taw is-sehem tagħhom.




Żjara Franġiskana: Evalwazzjoni

Imbagħat l-Erbgħa 26 ta' April fil-kunvent tagħna tar-Rabat, saret l-evalwazzjoni taż-Żjara Franġiskana. Din il-laqgħa tmexxiet minn P. Walter Vassallo OFM bħala Koordinatur tal-istess Żjara, flimkien mal-patrijiet, sorijiet u l-OFS.

Matul din il-laqgħa ġie nnotat minn kulhadd li kienet esperjenza pożittiva. Din iż-żjara kienet l-ewwel waħda li saret fi żmien ir-Randan u ħareġ li din għenet fil-klima kemm bejn il-missjunarji, kif ukoll mal-parruċċani.

Affarijiet zgħar li dejjem issib wieħed x'jirranġa, imma b'mod ċar intwera l-importanza li ż-żjara ma tispicċax mal-għeluq imma li jkun hemm 'follow up' organizzat bejn il-Kappillan u l-koordinatur taż-żjara biex iż-żerriegħa li tkun inżerġet wieħed isaqqiha.



Kapitlu Provinċjali 2017

Bejn it-22 u l-25 ta' Mejju l-Patrijiet se jingabru fid-Dar tal-Irtiri f'Baħar iċ-Ċagħaq għal-Kapitlu Provinċjali Intermedju.

Matul dawn il-ġranet isiru diversi rapporti ta' kif sejra l-Provinċja u anke naraw il-futur f'dawn it-tlett snin li ġejjin.

It-Tnejn nibdew bil-Quddies tal-Ispirtu s-Santu, jinqraw ir-'The Rules of Procedure' u jinqara r-Rapport tal-Ministru Provinċjal Richard S. Grech OFM u wara xi kjarifiki. Wara jinqara r-Rapport mill-Kummissjoni Ekonomika tal-Provinċja u wara xi kjarifiki.

It-Tlieta t-tema se tkun il-Ko-

munjoni Fraterna u fuq dan ser isir Riflessjoni minn Mr George Perasso : "Min se jitfi l-aħħar bozza u jagħlaq il-bieb".

L-Erbgħa t-tema se tkun fuq l-importanza li naħdmu għall-Vokazzjonijiet u nwieżnu l-Vokazzjonijiet Godda. Fuq dan ser issir riflessjoni minn Dun Anton Theuma.

Wara r-riflessjonijiet f'dawn il-jiem isiru *Workshops* kif ukoll jithejjew rapporti li umabgħad jinqraw waqt l-assemblea.

Il-Ħamis wara li jinqraw il-minuti u jsiru xi risoluzzjonijiet, rapport fuq id-Dar tal-Anżjani



'Domus Pacis'. Fejn qegħdin u fejn se naslu!. Wara l-Brejk isiru l-Elezzjonijiet tad-Definituri l-ġodda. Wara diskors tal-għeluq tal-Kapitlu mill-Ministru Provinċjal P. Richard S. Grech OFM.